

رئیس الحدیث کی ڈاک

جامعہ سلفیہ کے جملہ "ترجمان الحدیث" کی اشاعت خاص "پروفیسر عبدالجبار شاکر کی اشاعت پر بہت سے احباب نے بال مشافہ بذریعہ خطوط دیلی فون تحسین فرمائی اور مبارکبادی پیغام دیئے ادارہ ان تمام احباب گرامی کا شکرگزار ہے کہ انہوں نے ہماری حوصلہ افزائی فرمائی اللہ تعالیٰ ان سب احباب کو جزاۓ خیر سے نوازے۔ آمین۔ ذیل میں چند خطوط شائع کے جاری ہے (ادارہ)

مکرمی و محترمی چودھری محمد شمسین ظفر صاحب

السلام علیکم و رحمۃ اللہ و برکاتہ

"ترجمان الحدیث" کا پروفیسر عبدالجبار شاکر نمبر، جنوری ڈسمبر 2009ء کا مشترکہ شمارہ ہے میں آپ کو اس نمبر کی ترتیب پر مبارک باد پیش کرتا ہوں، بہت کم وقت میں آپ نے بہت خوب صورت نمبر مرتب کیا ہے یہ بڑا محنت طلب کام تھا جو اللہ کے فضل سے حسن و خوبی کے ساتھ تکمیل کو پہنچ گیا بعض حضرات سوچتے ہی رہتے ہیں کہ آج کرتے ہیں کل کرتے ہیں اس کا نتیجہ یہ ہوتا ہے کہ کام ہوئی نہیں ملکا آپ نے اس بے مقصد سوچ میں وقت ضائع نہیں کیا اور مواد جمع کر کے قارئین کی خدمت میں پیش کر دیا اللہ تعالیٰ آپ کو اس محنت پر جزاۓ خیر سے نوازے۔

واقعہ یہ ہے کہ آپ کی طرح آپ کے رفقائے کاربھی بڑے باہمیت اور مستعد ہیں دعا ہے اللہ تعالیٰ آپ سب حضرات کی محنت قبول فرمائے اور استعداد کارمیں مزید اضافہ فرمائے

یہاں میں ایک بات یہ عرض کرنا چاہتا ہوں کہ "ترجمان الحدیث" کے جامعہ سلفیہ نمبر کی اشاعت تو شاید نہ ہو سکے کیوں کہ اس میں بہت تاثیر ہو چکی ہے۔ میری گذارش یہ ہے کہ اب تک جامعہ سلفیہ میں جن حضرات نے بطور شیوخ الحدیث خدمات سرانجام دی ہیں ترتیب واران کے حالات پر مفصل نمبر شائع کر دیتے ہیں۔ جامعہ سلفیہ میں تعلیم کا آغاز دارالعلوم تقویۃ الاسلام لاہور میں ہوا تھا اس وقت اس کے شیخ الحدیث